

مادیت اور مذہب کا باہمی اتحاد

مولانا سندھی کے افکار کی روشنی میں

مولانا دین محمد وفائی

مولانا وفائی مرحوم کا یہ مضمون اپنا نامہ توہید کراچی کے شمارہ مارچ ۱۹۷۶ء میں چھپا تھا۔ جو مولانا سندھی کے افکار و تعلیمات کے وسیع مطالعے پر مبنی تھا۔ اور مولانا وفائی مرحوم کے ذوق دینی اور حقیقت پسندانہ نقطہ نظر کا احساس ہے میں پروفیسر جمشید علی خان صاحب کاشمیر گزاردہوں کہ انھوں نے اس کا ترجمہ کر دیا۔ فاکسار نے ترجمے کی زبان پر نظر ڈالی ہے اور چند روشنی اور مولانا سندھی کے ایک اقتباس کو اس کے اصل ماخذ سے لے کر شامل کر دیا ہے۔ (ایس۔ ایس)

۱۔ حضرت مولانا عبید اللہ سندھی قدس سرہ یورپ کے سفر کے بعد روس کے پڑھتے ہوئے لادینی خطرے کو اپنی آنکھوں سے دیکھ آئے تھے۔ آپ کا فرمانا تھا کہ شاہ ولی اللہ کی تعلیم کی موجودگی میں روس کا مینی فلسفہ کسی طور بھی ان پر اثر انداز نہ ہوا اور پھر اس مشاہدے سے اسلام کی صداقت پر حقیقی یقین کا مقام حاصل ہو گیا۔

۲۔ پروفیسر محمد سرور لکھتے ہیں :

”مولانا تو دلچسپ متعلق فرماتے ہیں کہ میں وطن سے نکلا۔ افغانستان بیچا۔ وہاں مجھے نئے نئے حالات سے سابقہ پڑا۔ جہاں بزرگوں کی تباہی ہوئی اور سوچی بابتیں سب بے کار ہو گئیں۔ روس گیا تو بالکل اور دنیا نظر آئی۔ جن بقیہ اگلے صفحہ پر ملاحظہ فرمائیں

چوں کہ روس کی لادینی جماعت نے دیکھا کہ زار روس نے عیسائیت کے نام پر غریبوں پر بڑے بڑے ٹیکس لگائے تھے اور انھیں بد حال اور کنگال بنا دیا تھا اور مذہبی علم یا پادری روس کے دعاگو اور طرفدار تھے، اس لیے عام غریبوں اور انقلاب لانے والے مزدوروں نے یہ سمجھ لیا کہ شاید مذہب میں غریبوں کو کچلنا اور مسکین بنانے رکھنا اور امیروں کا عیاشیاں کرنا جائز ہے جس کی وجہ سے وہ مذہب سے اس قدر بیزار ہوئے کہ روس میں بادشاہت کے خاتمہ کے ساتھ ساتھ مذہب (عیسائیت) کا خاتمہ بھی کر دیا۔ لادریز ایک غلطی انھوں نے یہ کی کہ بہشتوں اسلام تمام مذاہب پر انھوں نے اپنے اس فیصلے کا اطلاق کر دیا۔ (اس-ش)

۲۔ مگر اسلام کی تو بنیاد ہی انسانیت کی خدمت پر ہے، اسلام کی تحریک کی قبولیت مساوات یا نوع انسان کی ایک برادری یا برابر ہی ہے جس کی وجہ سے اسلام نے فارس کی امیرانہ سلطنت اور قیصر روم کی زبردست بادشاہت کا خاتمہ کر کے وہاں بر غریبوں کی حکومت قائم کر دی۔ یہ حکومتیں صرف اللہ تعالیٰ کے نام کی سر بلندی اور مخلوق خدا کی خدمت کے لیے قائم کی گئیں۔ اسلام کی بنیاد ہی غریب پروری پر ہے تو اس لیے غریبوں کی خدمت کرنے کی حالت میں تو اللہ تعالیٰ کی ونا مندی ہر لمحہ پیش نظر رہتی ہے اور اسلام کی تحریک آج میں چلانے کا مطلب یہ ہے کہ غریبوں کی خدمت اور غریبوں کی خدمت کے معنی یہ ہونے کہ

بقیہ صفحہ گزشتہ

مزوعات اور عقائد میں مبری ساری زندگی گزری تھی۔ روس میں اس کو ایک ایک کر کے ٹوٹے اور ٹپتے دیکھا اور نئے اصولوں پر زیادہ جاندار اور زیادہ مستحکم نظام بننے کا شاہدہ کیا پھر ترکی میں بھی کم دیش ہی کچھ میرے سامنے ہوا۔ وہ فراتے ہیں کہ اس تمام زمانے میں مجھے ایک لمحہ کے لیے بھی اپنے مذہب کے اساسی عقیدہ پر شک و شبہ نہیں ہوا۔ میرا دینی نکرہ روسی انقلابیوں کے لادینی نکرہ سے بلند تر رہا اور ان کی تمام مادیت کو میرے الہی فکر نے اپنے اندر مضمحل کر لیا۔ دوسرے لفظوں میں مولانا کا دینی عقیدہ اتنا وسیع اور ہمہ گیر تھا کہ اکثر کیوں کی ادیت کو قبول کرنے کے بعد بھی خدا تعالیٰ کے وجود پر ان کا ایمان متزلزل نہیں ہوا۔ آپ فرماتے ہیں کہ یہ سب شاہ دلی اللہ کی تعلیمات کا فیض اور ان کے پیش کردہ وحدت الوجود کے عقیدہ کا اثر تھا یعنی انقلاب کے ان طوفانوں کے مقابلے میں جن کی بڑے بڑے تاب نہ لاسکتے تھے مولانا محض تصوف کی برکت سے اسلام پر ثابت قدم رہے۔“ (مولانا عبید اللہ سندھی، ص ۱۳۲)

اللہ تعالیٰ کی رضا جوئی اور اللہ تعالیٰ کا اقرار ہے

۳۔ یورپ کے اس لادینی کے طوفان میں اللہ کے وجود کے متعلق ہزاروں شکوک و شبہات پیدا کیے جاتے ہیں جس کے لیے حضرت مولانا سندھی علیہ الرحمۃ کا ارشاد ہے کہ اس سے بچنے کا صرف ایک ہی طریقہ ہو سکتا ہے یعنی کہ اسلامی تصوف، اسلامی تصوف میں پیروں کی حقیقتوں سے بحث کی گئی ہے اور یہ کہ دنیا کی چیزوں کی اصل کیا ہے، ان کے سمجھنے سے پہلے خود شناسی اور پھر خدا شناسی ہوتی ہے جس کے بعد کافی شبہات رفع ہو جاتے ہیں۔

۴۔ حضرت مولانا سندھی کا روم کا ارشاد تھا کہ یورپ کا انقلاب مادی انقلاب ہے۔ یورپ نے صرف مادہ ہی کو زندگی کا اصل مقصد سمجھ لیا ہے یعنی جو کچھ بھی ہے۔ صرف دنیاوی چیز ہی ہیں اور یہی زندگی ہے۔ جس میں سب کچھ ہے لیکن آگے چل کر یہ مادی انقلاب روحانیت

لے اسلام کے نزدیک بلاتعلیق مذہب دوام عائد غنائی کی فلاح و بہبود اور خدمت کے تمام کام حکومت کے فرائض میں شامل ہیں اور ان کی انجام دہی اللہ کی خوشنودی اور رضا کا موجب ہے۔ غنائی کی خدمت میں میں رضائے الہی کے مفہوم پر ایک حدیث نہایت فکر انگیز اور بصیرت افزا ہے اور مولانا سندھی مرحوم ہی نے اس کا مفہوم بیان فرمایا ہے۔ فرماتے ہیں:

” اسی مضمون کی رسول اکرم صلی اللہ علیہ وسلم سے ایک حدیث بھی مروی ہے۔ ارشاد ہوتا ہے کہ قیامت کے دن اللہ تعالیٰ ایک بندے سے پوچھے گا کہ میں بھوکا تھا تو نے مجھے کھانا نہ دیا۔ بندہ میرا ہوا کہے گا کہ اے باری تعالیٰ! تو تو بھوک سے بے نیاز ہے۔ مجھے کھانے کی کیا حاجت۔ پھر ارشاد ہوگا کہ میں پیاسا تھا تو نے مجھے پانی نہ پلایا۔ اور پھر پوچھے گا کہ میں تنگ تھا تو نے مجھے کپڑا نہ پہنایا۔ ہر سوال کے جواب میں بندہ کہے گا کہ اے میرے رب! تجھے ان چیزوں کی کیا ضرورت! تو تو ان سب سے بے نیاز ہے۔ اس وقت خدا تعالیٰ فرمائے گا کہ میرا ایک بندہ بھوکا تھا، تو نے اسے کھانا نہ کھلایا وہ پیاسا تھا، تو نے اسے پانی نہ دیا، وہ تنگ تھا تو نے اسے لباس نہ پہنایا

مولانا کا کہنا ہے کہ صحیح خدا پرستی آگے چل کر لازمًا انسان دوستی کا موجب ہوتی ہے۔“

(مولانا عبداللہ سندھی از محمد سرور، ص ۶۰، ۶۱) اس سے اندازہ کیا جاسکتا ہے کہ انسان دوستی کا مقام بھی خدا پرستی اور اللہ پر کامل ایمان کے بعد ہی حاصل ہوتا ہے۔ (اس۔ شی)

کی طرف بھی ضرور توجہ مبذول کر لئے گا اور انسان ان چیزوں کے پیچھے روحانیت کے متعلق بھی سوچنے لگیں گے یعنی مولانا سندھی کے نزدیک مادی تصور کی انتہاء لانا یہ ہوگی اور در عمل کے نتیجے میں مذہبی انداز فکر ضرور پیدا ہوگا۔ انسان اپنے جسم کی ضروریات کی تکمیل پر ہی اکتفا نہ کرے گا بلکہ اپنے دماغ اور قلب کی تسکین کا بھی خیوربان ہوگا۔ (ا۔س۔شیں)

جس کو تصوف کے ذریعے حاصل کیا جاسکتا ہے یا خود یہ سوچنا تصوف ہے اس سلسلے میں مولانا سندھی مرحوم کے اپنے الفاظ ہیں :

”میں چاہتا ہوں کہ یورپ کی اس مادی ترقی کو تسلیم کر لیا جائے یعنی علم اور سائنس کی ترقیوں کو ہم زندگی کی اساس کی حیثیت دیں لیکن یہ نہ سمجھیں کہ سائنس نے ساری زندگی کا احاطہ کر لیا ہے۔ بے شک سائنس نے مادی زندگی میں جو انکشافات کیے ہیں وہ سب صحیح ہیں۔ لیکن زندگی صرف مادہ تک ختم نہیں ہو جاتی بلکہ یہ مادہ کسی اور وجود کا پر تو ہے اور اس وجود کا مرکز ایک ذات ہے جو خود زندگی ہے اور زندگی کا سہارا اور باعث بھی۔ وہی ذات ”الہی القیوم“ ہے۔ میں مادیت کے تصور کائنات کو سرے سے غلط نہیں مانتا لیکن اسے ناقص ضرور سمجھتا ہوں۔ مادی فکر کا منکر نہیں ہوں، لیکن یہ جانتا ہوں کہ مادیت حقیقت کا صرف ایک رخ ہے اور یہ رخ بے شک حقیقت کے ایک پہلو کا صحیح ترجمان ہے لیکن حقیقت کا ایک پہلو اور جی ہے جو مادہ سے ماوراء اور بالاتر ہے اس کو شرعی زبان میں ”آخرت“ کہا گیا ہے۔ زندگی کا مادی تصور حیات اس لحاظ سے ناقص ہے کہ وہ زندگی کے صرف ایک پہلو کی رُو نمائی کرتا ہے۔ لیکن زندگی کا صحیح اور مکمل تصور ”اتتانی الدنیا حسنة وفي الآخرة حسنة“ ہے اور جی تصور ہے جو زندگی کی ساری مادی اور ماورائے مادی کائنات پر مادی ہو سکتا ہے“ (مولانا عبداللہ سندھی، از محمد سرور ص ۷۰)

لے مولانا دغان مرحوم نے اس مقام پر مولانا سندھی کے جس بیان کا سندھی میں ترجمہ کیا تھا، اسے اصل ماخذ سے لے کر اس مقام پر شامل کر دیا گیا۔ (ا۔س۔شیں)

مولانا عبید اللہ سندھی صرف ذہن کو آگے بڑھانے کے لیے یورپ کی مادی سائنس یا مادیت کی تعلیم دیتے ہیں۔ ان دنیاوی چیزوں کو زندگی کا مالک نہ سمجھا جائے بلکہ تھوڑا سا آگے بڑھ کر یہ تصور کیا جائے کہ زندگی صرف اس دنیا میں ہی ختم نہیں ہے بلکہ اس سے باہر بھی ہے۔ یہ ذات پاک ساری کائنات کے مرکزی نقطے کا حکم رکھتی ہے اسلام نے اس ذات کو ماننے کے لیے صاف الفاظ میں حکم دیا ہے اور مسلمان صوفیہ نے اس کو دلائل اور عقائد کے ساتھ روز و نشانات و امثال کی زبان میں بھی سمجھایا ہے۔ گویا حقیقی تصوف اسلام کی روح سے آشنائے دینے کا علم اور ایک فلسفہ ہے جس کو سمجھنے کے بعد اسلام کی حقانیت میں کوئی الجھاؤ یا چھیدگی نہیں رہتی۔

۴۔ حضرت مولانا صاحب کا ارشاد تھا کہ خدا شناسی کے لیے شاہ صاحب کی کتب ہمعات اور سطعات ایتدائی طور پر پڑھانی جائیں اور اس ارادے سے خود دہلی اور دارالرشاد گوٹھ پیر پور میں بیت الحکمت کی بنیاد رکھی اور ان کے شاگردوں میں سے کئی نوجوان عالم اس وقت اس کام میں مصروف ہیں۔ ضرورت اس امر کی ہے کہ یہ آواز انگریزی کالجوں تک پہنچائی جائے اس طرح سے مادیت اور مذہب کا آپس میں اتحاد ہو جائے گا۔ اور یورپ کی مادی ترقی کے ساتھ مسلمان نوجوان خدا شناسی کی نعمت سے مالا مال ہو کر دنیا پر حکمرانی کرتا نظر آئے گا۔